



گورنر KATHY HOCHUL

فوری ریلیز کے لیے: 2023/30/3

گورنر HOCHUL کی جانب سے نیو یارک کے مکینوں کو نشے کی لت کے لیے خدمات سے منسلک کرنے کے پروگراموں کے لیے \$2.2 ملین کی دستیابی کا اعلان

'[Connections to Care](#)' پہل کاری کم خدمات یافتہ آبادیوں کو نشے کی لت کی خدمات اور ناگزیر معاونت سے منسلک کرنے کے لیے تیار کی گئی ہے

گرائٹھیں ریاست نیو یارک کے افیون کی لت سے چھٹکارے کے فنڈ کے ذریعے فراہم کردہ تازہ ترین گرائٹھیں ہیں

گورنر Kathy Hochul نے آج ریاست کے افیون کی لت سے چھٹکارے کے فنڈ کے ذریعے \$2.2 ملین کی دستیابی کا اعلان کیا تاکہ نیو یارک کے کمزور لوگوں کو نشے کی لت سے متعلق خدمات اور دیگر اہم معاونتوں کے ساتھ منسلک کرنے میں مدد ملے۔ نشے کی لت میں خدمات و معاونتوں کے ریاستی دفتر کے زیر انتظام، "Connections to Care" پہل کاری اہل خدمات فراہم کنندگان کے لیے 11 تک کی تعداد میں گرائٹھیں فراہم کرے گی تاکہ وہ زیادہ ضرورت مند اور کم سہولیات یافتہ آبادیوں کو ان خدمات سے منسلک کر سکیں جو نشہ آور مادے کے استعمال کے طویل المعیاد عارضے سے بحالی اور مجموعی تندرستی میں مدد فراہم کریں گی۔

گورنر Hochul نے کہا، "نشے کی لت اور زیادہ مقدار میں نشہ آور مواد لینے کی وباء کے حوالے سے ہمارے ہمہ جہت نقطہ نظر کا ایک جزو اس بات کو یقینی بنانا ہے کہ نیو یارک کے تمام ایسے افراد جو نشہ آور مادے کے استعمال کے عارضے کے خلاف برسریکار ہیں، ان کو ان اہم خدمات تک رسائی حاصل ہو جو انہیں صحتیابی کے راستے میں مدد فراہم کر سکتی ہیں۔ یہ گرائٹھیں ہماری سب سے زیادہ کمزور اور پسماندہ آبادیوں اور زندگی بچانے والی خدمات کے درمیان خلاء کو ختم کرنے میں مدد کریں گی جو نشے پر قابو پانے میں ان کی مدد کر سکتی ہیں۔"

**نشے کی لت میں خدمات و معاونتوں کے دفتر ( Office of Addiction Services and Supports, )**

کی کمشنر Chinazo Cunningham نے کہا، "ہم ایسے انتہائی ضرورت مند افراد تک پہنچنے پر توجہ مرکوز کرنا جاری رکھے ہوئے ہیں، جنہیں نشے کی لت کی دیکھ بھال تک رسائی میں بڑھتی ہوئی رکاوٹوں کا سامنا کرنا پڑ سکتا ہے۔ یہ فنڈنگ ہمیں ان کی مجموعی صحت اور تندرستی میں مدد کے لیے جامع طبی خدمات سے بہتر طور پر منسلک کرنے کے قابل بنائے گی، اور ساتھ ہی ان کو دیگر خدمات سے جوڑے گی جو اس سے نجات پانے کے لیے ضروری ہیں۔"

یہ پہل کاری نقصان کو کم کرنے، جسمانی اور رویہ جاتی صحت کی خدمات نیز نقل و حمل، امدادی رہائشی پروگراموں اور قانونی خدمات کو آپس میں جوڑنے سمیت دیگر معاونتوں کے لیے \$200,000 کی تعداد تک 11 ایوارڈز فراہم کرے گی۔ اس پہل کاری کے ذریعے خدمات ساتھیوں، کیس مینیجرز، یا طبی عملے کی جانب سے، ٹیلی ہیلتھ کے ذریعے یا ذاتی طور پر فراہم کی جا سکتی ہیں۔

ان خدمات کی ہدف آبادی میں حاملہ یا بچے کی پیدائش سے فارغ ہونے والی خواتین؛ لڑکپن اور جوانی کی درمیانی عمر کے نوجوان یا 18 سے 25 سال کی عمر کے افراد؛ 55 یا اس سے زیادہ عمر کے افراد؛ اور جن میں دماغی تکلیف دہ چوٹ یا نشوونما کی معذوری کی تشخیص یا شبہ ہے، شامل ہیں۔ خدمات کا مقصد قید سے آبادی میں واپس

لوٹنے والے افراد اور استحکام سے گزر کر دستبرداری کی خدمات میں آ رہے یا ہسپتال میں داخل مریضوں کی بحالی کی خدمات سے آنے والوں کی مدد کرنا بھی ہے۔

فنڈنگ سے درخواستوں کی طلبی کے عمل کے ذریعے نوازا جائے گا۔ اہلیت کی تفصیلات [درخواستوں کی طلبی](#) میں بیان کی گئی ہیں۔

ریاستی دفتر برائے دماغی صحت کی کمشنر ڈاکٹر Ann Sullivan نے کہا، "دماغی صحت اور نشہ آور مادے کے استعمال کے مسائل میں گرفتار افراد کو خدمات سے منسلک کرنا انتہائی ضروری ہے، خصوصاً ان افراد کو جو زیادہ ضرورت مند اور کم سہولیات یافتہ علاقوں میں ہیں۔ یہ فنڈنگ، اور جس دیکھ بھال کی وہ معاونت کرتے ہیں اس کے ساتھ روابط، نگہداشت صحت کی راہ میں حائل رکاوٹوں کو ختم کرنے میں مدد کرے گی تاکہ زیادہ سے زیادہ لوگ وہ علاج اور خدمات حاصل کر سکیں جن کی انہیں صحتیابی کی راہ پر گامزن ہونے کے لیے ضرورت ہے۔"

ریاست نیو یارک کو اوپینڈ مینوفیکچررز اور دوا ساز کمپنیوں کے ساتھ تصفیے کے مختلف معاہدوں کے ذریعے \$2 بلین سے زیادہ وصول ہوں گے جو اٹارنی جنرل Letitia James کی جانب سے مختص ہوئے تھے۔ ان تصفیوں سے حاصل ہونے والی فنڈنگ کا ایک حصہ براہ راست بلدیات کو جائے گا، باقی رقم کو روک تھام، علاج، بحالی، نقصان میں کمی لانے، اور افیوں کی جاری وبا سے نمٹنے کے لیے وقف ایک فنڈ میں جمع کیا جائے گا۔

جس قانون سازی نے وقف شدہ فنڈ قائم کیا تھا، اسی نے اوپینڈ سیٹلمنٹ فنڈ کا مشاورتی بورڈ بھی تشکیل دیا ہے، جس کو یہ تجاویز دینے کا کام سونپا گیا ہے کہ کس طرح تصفیے سے حاصل ہونے والے ڈالروں کو ضرورت مندوں کی بہترین خدمت کے لیے مختص کیا جائے۔ بورڈ کے اراکین نے 1 نومبر 2022 کو اپنی پہلی سفارشات جاری کی تھیں، جس میں نقصان کو کم کرنے اور علاج معالجے کی خدمات کی توسیع کو اولین ترجیح کے طور پر شناخت کیا گیا تھا۔

ریاست نیویارک نے اوور ڈوز کی وباء سے نمٹنے کے لیے ایک جارحانہ، کثیر الجہتی طریقہ کار کا اجراء کیا ہے اور مکمل روک تھام، علاج، بحالی اور نقصان کو کم سے کم کرنے والی خدمات کے ساتھ ساتھ نشے کی لت میں مبتلا افراد کی دیکھ بھال کے لئے پورے ملک کا سب سے بہترین نظام قائم کیا ہے۔ ریاست نے روایتی خدمات تک رسائی کو وسعت دینے کے لیے کام کیا ہے، بشمول بحرانی خدمات، داخل مریضوں، بیرونی مریضوں، اور رہائشی علاج پر پروگرام، نیز نشے کے علاج کے لیے ادویات، اور موبائل علاج اور نقل و حمل کی خدمات۔

گورنر Hochul ریاست نیویارک کی ہیروئن اور مسکن ادویات کی ٹاسک فورس کی رکن تھیں، جس نے سنہ 2016 میں، نئی، غیر روایتی خدمات کی سفارش کی تھی، بشمول بحالی مراکز، یوتھ کلب ہاؤسز، ہم جماعتوں کی توسیع شدہ خدمات، اور کھلے رسائی کے مراکز، جو فوری تشخیص اور نگہداشت کے ریفرل فراہم کرتے ہیں۔ اس کے بعد سے یہ خدمات ریاست بھر کی متعدد کمیونٹیز میں قائم کی گئی ہیں اور اس سے ضرورت مند باشندوں کو ان کی رہائش کے قریب خدمات تک رسائی میں مدد ملی ہے۔

OASAS نشہ آور مواد کے استعمال کے عارضے میں مبتلا افراد کی نگہداشت کے ملک کے سب سے بڑے نظاموں میں سے ایک کی نگرانی کرتا ہے، جس میں روک تھام، علاج اور صحتیابی کے تقریباً 1,700 پروگرام ہر سال 731,000 سے زائد افراد کی خدمت کرتے ہیں۔ اس میں نشے کے علاج کے 12 مراکز کا براہ راست کام کرنا شامل ہے جہاں ہمارے ڈاکٹر، نرسیں، اور طبی عملہ ہر سال تقریباً 8,000 افراد کو داخلی اور رہائشی خدمات فراہم کرتے ہیں۔

نیو یارک کے وہ مکین جنہیں نشے کی لت لگی ہوئی ہے، یا جن کے پیارے اس مصیبت میں گرفتار ہیں، ریاست کی ٹول فری، 24 گھنٹے، ہفتے کے 7 دن کی HOPEline پر 1-877-8-HOPENY یعنی (1-877-846-7369) پر کال کر کے یا HOPENY (مختصر کوڈ 467369) پر ٹیکسٹ بھیج کر مدد اور امید حاصل کر سکتے ہیں۔

نشے کا دستیاب علاج بشمول بحران/ڈیٹاکس، شعبہ اندرونی مریضان، رہائشی یا بیرونی مریضوں کی دیکھ بھال،

OASAS ٹریٹمنٹ اوبلیٹی ڈیش بورڈ استعمال کر کے [FindAddictionTreatment.ny.gov](http://FindAddictionTreatment.ny.gov) پر یا [OASAS](http://OASAS) ویب سائٹ کے ذریعے حاصل کی جا سکتی ہے۔

اگر آپ کو یا آپ کے کسی عزیز رشتہ دار کو علاج سے متعلق بیمے میں رکاوٹوں کا سامنا کرنا پڑا ہو یا کسی مسترد کردہ کلیم کے خلاف اپیل دائر کرنے میں مدد کی ضرورت ہو تو بذریعہ فون CHAMP ہیلپ لائن سے -888-614-5400 پر رابطہ کریں یا [ombuds@oasas.ny.gov](mailto:ombuds@oasas.ny.gov) پر ای میل بھیجیں۔

###

اضافی خبر یہاں ملاحظہ کی جا سکتی ہے [www.governor.ny.gov](http://www.governor.ny.gov)  
ریاست نیو یارک | ایگزیکٹو چیمبر | [press.office@exec.ny.gov](mailto:press.office@exec.ny.gov) | 518.474.8418